



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 24 मई, 2004/3 ज्येष्ठ, 1926

हिमाचल प्रदेश सरकार

खाद्य नागरिक आपूर्ति एवं उपभोक्ता मामले विभाग

अधिसूचना

हमीरपुर, 15 मई, 2004

संख्या एफ० डी० एस० मूल्य सूची/2000-4009-55.—इस कार्यालय द्वारा जारी अधिसूचना संख्या एफ० डी० एस०-मूल्य सूची/2000/2674-2744, दिनांक 9-3-2004 जो राजपत्र (असाधारण) में दिनांक 20-3-2004 को प्रकाशित हो चुकी है, की निरन्तरता में तथा हिमाचल प्रदेश जमाखोरी एवं मुनाफाखोरी निरोधक आदेश 1977 की धारा 3 (1) (ई) के अन्तर्गत प्रदत्त शक्तियों का प्रयोग करते हुये, मैं, देवेश कुमार (भा० प्र० से०), जिला दण्डाधिकारी, हमीरपुर, हिमाचल प्रदेश उपरोक्त अधिसूचना की अनुसूची में दर्ज आवश्यक वस्तुओं के परचून भाव आगामी दो माह तक लागू रखने के सहर्ष आदेश देता हूँ।

कार्यालय उपायुक्त, हमीरपुर, जिला हमीरपुर, हिमाचल प्रदेश

कार्यालय आदेश

हमीरपुर, 17 मई, 2004

संख्या पंच-हमीर (धारा-122) 1/2003-2242-47.—यह कि श्री तिलक राज, पंच, वार्ड नं०-3, ग्राम पंचायत ग्वाल पत्थर, विकास खण्ड नादौन के बारे में हिमाचल प्रदेश पंचायती राज अधिनियम, 1994 की धारा 122 (1) जिसमें हिमाचल प्रदेश पंचायतों राज संशोधित अधिनियम, 2000 (अधिनियम संख्यांक 18) की धारा 19 द्वारा अन्तःस्थापित खण्ड “ण” किया गया है, के अन्तर्गत खण्ड विकास अधिकारी नादौन से यह रिपोर्ट प्राप्त होने, कि उक्त पंच के चौथी सन्तान पैदा हुई है जिसकी पुष्टि जन्म प्रमाण-पत्र तथा परिवार रजिस्टर की नकल से भी होती है, पर नोटिस सं 854-56, दिनांक 15-3-2004 जारी कर 15 दिन के भीतर-भीतर उत्तर मांगा गया था। किन्तु उक्त पंच से विहित अवधि के भीतर वांछित उत्तर प्राप्त नहीं हुआ। जिससे यह स्पष्ट है कि श्री तिलक राज पंच, वार्ड नं०-3 के दिनांक 8-10-2001 को चौथी सन्तान ने जन्म लिया है। इसलिये वह इस संशोधित अधिनियम की धारा के प्रावधानानुसार पंच पद पर बने रहने के अयोग्य हो गया है।

अतः मैं, देवेश कुमार (भा० प्र० से०), उपायुक्त हमीरपुर, जिला हमीरपुर, हिमाचल प्रदेश, हिमाचल प्रदेश पंचायती राज अधिनियम, 1994 की धारा 122 (2) के अन्तर्गत प्रदत्त शक्तियों का प्रयोग करते हुये उक्त अधिनियम की धारा 122 (1) के संशोधित अधिनियम, 2000 (अधिनियम संख्यांक 18) की धारा 19 द्वारा अन्तःस्थापित खण्ड “ण” के अन्तर्गत श्री तिलक राज, पंच, वार्ड नं०-3, ग्राम पंचायत ग्वाल पत्थर, विकास खण्ड नादौन को पंच पद के लिये अयोग्य घोषित करता हूँ।

देवेश कुमार,
उपायुक्त हमीरपुर,
जिला हमीरपुर (हि० प्र०)।